

## ಏಕಾದಶಿಯ ಮಹಿಮೆ ಸಾರುವ ದೇವರನಾಮಗಳು

---

೧. ರಾಗ - ಆರಭಿ

ತಾಳ - ಝಂಪೆತಾಳ

ಹರಿದಿನ ಪಾತಕಪರಿಹಾರ ದಿವಿಜರ

ಕರುಣಕ್ಕೆ ಕಾರಣ ನಂಬೆಲೊ ಮನುಜ

| ಪ |

ಗಂಗೆ ಮೊದಲಾದ ತೀರ್ಥಂಗಳೆನೆಯೆ ಶ್ರೀರಂಗ ಮೊದಲಾದ ಕ್ಷೇತ್ರವು ಸರಿಯೆ

ಉತ್ತುಂಗ ಜಪತಪ ಹೋಮಗಳೆದುರೆ ಶ್ರೀರಂಗನಾಥನ ದಿನಕೊಂದುಪವಾಸಕೆ

| ೧ |

ಹಿಂದೆ ಮಾಡಿದ ಪಾಪ ಪರಿಹಾರವು, ನೀನಿಂದು ಮಾಡುವ ಸುಕೃತ ಬೆಳೆಸು

ಮುಂದಣ ಮುಕುತಿಗೆ ಕಲ್ಪಲತಾಂಕುರ ಇಂದಿರೇಶನ ದಿನದೊಂದುಪವಾಸಕೆ

| ೨ |

ರುಕುಮಾಂಗದ ಮೊದಲಾದ ಭಕುತರೆ ಸಕಲವ ಬಿಟ್ಟು ಏಕಾದಶಿವ್ರತವ

ಭಕುತಿಯಿಂ ಕೂಡಿ ಶ್ರೀಕೃಷ್ಣನ ಮೆಚ್ಚಿಸಿ - ಮುಕುತಿ ಸೂರೆಗೊಂಡರೆಂಬುದನರಿಯೆ| ೩ |

## ಏಕಾದಶಿಯ ಮಹಿಮೆ ಸಾರುವ ದೇವರನಾಮಗಳು

೨. ರಾಗ - ಶಂಕರಾಭರಣ

ತಾಳ - ಆದಿತಾಳ

ಹರಿದಿನದಲ್ಲಿ ಉಂಡ ನರರಿಗೆ ಘೋರ ನರಕ ತಪ್ಪದೆಂದು ಶ್ರುತಿಯು ಸಾರತಲಿದೆ | ಪ |

ಗೋವ ಕೊಂದ ಪಾಪ ಸಾವಿವ ವಿಪ್ರರ - ಜೀವ ಹತ್ಯೆಯ ಮಾಡಿದ ಪಾಪವು  
ಭಾವಜನಯ್ಯನ ದಿನದಲುಂಡವರಿಗೆ ಕೀವಿನೊಳಗೆ ಹಾಕಿ ಕುದಿಸುವ ಯಮನು | ೧ |  
ಒಂದೊಂದು ಅಗಳಿಗೆ ಕೋಟಿ ಕೋಟಿ ಕ್ರಿಮಿ ಅಂದಿನ ಅನ್ನವು ನಾಯ್ ಮಾಂಸವು  
ಮಂದರಧರ ದಿನದಲುಂಡವರನು ಹಂದಿಯ ಸುಡುವಂತೆ ಸುಡಿಸುವ ಯಮನು | ೨ |

ಅನ್ನ ಉದಕ ತಾಂಬೂಲ ದರ್ಪಣಗಳು - ಚೆನ್ನ ವಸ್ತ್ರಗಳೆಲ್ಲ ವರ್ಜಿತವು  
ತನ್ನ ಸತಿಯ ಸಂಗ ಮಾಡುವ ಮನುಜನ ಬೆನ್ನಲಿ ಕರುಳ ತೆಗೆಸುವ ಯಮನು | ೩ |

ಜಾವದ ಜಾಗ್ರರ ಕ್ರತು ನಾಲ್ಕು ಸಾವಿರ ಜಾವನಾಲ್ಕರ ಫಲಕೆ ಮಿತಿಯಿಲ್ಲವು  
ದೇವದೇವನ ದಿನದಿ ನಿದ್ರೆಯಗೈದರೆ ಹುರಿಗಾವಲಿನೊಳು ಹಾಕಿ ಹುರಿಸುವ ಯಮನು|೪|

ಇಂತು ಏಕಾದಶೀ ಉಪವಾಸ ಜಾಗರ - ಸಂತತ ಕ್ಷೀರಾಬ್ಧಿಶಯನನ ಪೂಜೆ  
ಸಂತೋಷದಿಂದಲಿ ಮಾಡಿದ ಜನರಿಗನಂತ ಫಲವನೀವ ಪ್ರರಂದರವಿತಲ |೫|

## ಏಕಾದಶಿಯ ಮಹಿಮೆ ಸಾರುವ ದೇವರನಾಮಗಳು

### ೩.ರಾಗ – ಕೇದಾರಗೌಳ ಆದಿತಾಳ

ಹರಿವಾಸರದುಪವಾಸದ ಭಾಗ್ಯವು ಕಂಡಕಂಡವರಿಗೆ ದೊರಕುವುದೆ | ಪ |  
ಹಿರಿದು ಜನ್ಮಗಳಿಂದ ಹರಿಯನಾರಾಧಿಪ - ಪರಮ ಭಾಗವತಭಕ್ತರಿಗಲ್ಲದೆ | ಆ |

ಸ್ನಾನ ಸಂಧ್ಯಾನ ಮೊದಲಾದ ಕರ್ಮ ನ್ಯೂನದ ಪಾಪರಾಶಿ  
ಹೇನು ಇರುವೆ ನೋಣ ಮೊದಲಾದ ಪ್ರಾಣಿಹಿಂಸೆಯ ಪಾಪಗಳು  
ಹೀನತ್ವದಿಂದ ತುಚ್ಛರ ಕೈಲಿ ಹಿಡಿದ ದುರ್ದಾನದ ಪಾಪಗಳು  
ಭಾನುಬಿಂಬವ ಕಂಡ ಹಿಮದಂತೆ ತೊಲಗುವ ಆ ನಂದನಂದನವ್ರತಕೆ ಸರಿಯೆನ್ನಬಹುದೆ | ೧ |

ಪರಸತಿಯರ ನೋಡಿ ಮನವಿಟ್ಟ ಪಾಪವು ಪರದೂಷಣೆಯ ಪಾಪವು  
ಪರಹಿಂಸೆಯ ಮಾಡಿ ಅವರ ವಸ್ತುಗಳನ್ನು ಅಪಹರಿಸಿದ ಪಾಪವು  
ಪರಮಾತ್ಮನ ಪೊಗಳುವ ನಾಲಗೆಯಲ್ಲಿ ನರರ ಪೊಗಳುವ ಪಾಪವು  
ಹರಿಯ ಮೋರೆಯ ಕಂಡ ಕರಿಯ ಸಂಘಗಳಂತೆ ದುರಿತಕೋಟಿಗಳನ್ನು ಪರಿಹರಿಸುವಂತ | ೨ |

ಆದುವ ಅನ್ಯತ ವಾಕ್ಯಗಳಿಂದ ಸಂಭವವಾಗುವ ಪಾಪಗಳು  
ಅಡಬಾರದ ದಿನಗಳಲ್ಲಿ ಸ್ತ್ರೀಗೋಷ್ಠಿಯನಾಡಿದ ಪಾಪಗಳು  
ಬೇಡಬಾರದಂಥ ವರವ ಕೊಡು ಎಂದು ಬೇಡಿದ ಪಾಪಗಳು  
ಕಾಡುಕಿಚ್ಚನ್ನು ಕಂಡ ಖಿಗಮೃಗತತಿಯಂತೆ ಓಡಿಸುತಿರುವಂತ ಉತ್ತಮವ್ರತವು | ೩ |

ತೋರುವ ದಶಮಿ ದ್ವಾದಶಿಯೆ ಸಂಪುಟಾಕಾರದಿಂದೊಪ್ಪುವ ಹರಿದಿನವು  
ಮೂರು ದಿನದ ವ್ರತ ನಾಲ್ಕು ಹೊತ್ತಿನ ಆಹಾರವು ವರ್ಜಿತವು  
ಊರು ದಾರಿಗಳನ್ನು ನಡೆಯಬಾರದು ತಾಂಬೂಲವು ವರ್ಜಿತವು  
ನಾರಾಯಣನ ದಾಸರ ಸಂಗದೊಡನೆ ಜಾಗರ ಮಾಡಿ ಶ್ರೀಹರಿಯ ಕೊಂಡಾಡುವ | ೪ |

## ಏಕಾದಶಿಯ ಮಹಿಮೆ ಸಾರುವ ದೇವರನಾಮಗಳು

---

ಅತಿಶಯ ದಿನದಲ್ಲಿ ದೇವಯುಷಿಪಿತೃತರ್ಪಣವರ್ಜಿತವು  
ಪ್ರತಿವರುಷದಲಿ ಆಚರಿಸುವ ತಾಯ್ತಂದೆ ತಿಥಿಗಳೆಲ್ಲವು ವರ್ಜ್ಯವು  
ಸತತವು ಮಾಡುವ ಯಜ್ಞಪುರುಷನಿಗಾಹುತಿಗಳೆಲ್ಲವೂ ವರ್ಜ್ಯವು  
ಇತರವಾದ ಭೋಗದಾಸೆಗಳೆಲ್ಲ ವರ್ಜಿಸುತಲಿ ವೀರವ್ರತವನಾಚರಿಸುವ | ೫ |

ಒತ್ತಿ ಬರುವ ಪಾಪಂಗಳಿಗೆಲ್ಲ ಇಂತಿಮ ಪಕ್ಷಪ್ರಾಯಶ್ಚಿತ್ತವು  
ಉತ್ತಮವಾದ ಹಲವು ವ್ರತಗಳಿಗಿಂತ ಉತ್ತಮವಾಗಿಹುದು  
ಚಿತ್ತಶುದ್ಧಿಯನಿತ್ತು ಜ್ಞಾನವೈರಾಗ್ಯಾದಿ ಸಾಧನವೀವದು  
ಮುಕ್ತಿಗೆ ಸೋಪಾನ ತರಣ ಭವಾಬ್ಧಿಗೆ ಹರಿಯ ಸನ್ನಿಧಿಗೆ ಹೆದ್ದಾರಿಯ ತೋರುವ || ೬ ||

ಹಲವು ಪುರಾಣಗಳೋದಿ ಶಾಸ್ತ್ರಂಗಳ ಕೇಳಿದರೇನು  
ಹಲವು ಪುಣ್ಯತೀರ್ಥ ನದ ನದಿಗಳಲ್ಲಿ ಸ್ನಾನಮಾಡಿದರೇನು  
ಹಲವು ವ್ರತಗಳಾಚರಿಸಿ ದಾನಂಗಳ ತಿಳಿದು ಮಾಡಿದರೇನು  
ಹಲವು ದೈವಗಳೊಡೆಯ ಪುರಂದರವಿಠಲನ ಒಲುಮೆಯ ವ್ರತಕೆ ಸರಿ ಎನ್ನಬಹುದೆ |೭||

೪. ರಾಗ - ಭೈರವಿ ತಾಳ - ಆಟತಾಳ

ಅಂಧಂತಮಸ ಪ್ರಾಪ್ತಿ ನಿಶ್ಚಯ ಶ್ರುತಿಯಿಂದ  
ಪ್ರಕಾರ ವಾಚರಿಸದವರಿಗೆ | ಪ |

ಹರಿದಿನದಲ್ಲಿ ಆಹಾರಬಿಟ್ಟು ಮುದದಿ  
ಜಾಗರವ ಮಾಡದಲುಂಡು ವರಗುವಧಮಗೆ | ೧ |

ಹರಿವಾಸರ ವಿನಹಾ ಸರುವ ದ್ವಾದಶ  
ಪಾರಣಿರವಿಯುದಯಕಾಗದಿರುವ ದುರ್ಮತಿಗೆ | ೨ |

ನಾಲ್ವತ್ತೈದು ಘಟಿ ಮ್ಯಾಲೇಕಾಶದಶಿಯಾಗೆ  
ಶ್ರೀಲೋಲ ವ್ಯಾಸರಾರೇಳು ಕಳೆವಂಗೆ | ೩ |

ಪ್ರಥಮಕಾಲವ ಮೀರ್ಯಚ್ಯುತನ ಪ್ರಸಾದವ  
ಪ್ರತಿದ್ವಾದಶಿಯೊಳುಂಬ ಮತಿಗೇಡಿಗಳಿಗೆ | ೪ |

ದಶಪಂಚ ಮ್ಯಾಲೊಂದು ದಶಮಿಸಿದ್ಧಾಂತವೋದಿಸಲು  
ಶ್ರೀವರನ ದಿವಸ ಹಿಂದಾಗುವಗೆ | ೫ |

ವೇಧಿಲ್ಲಾ ದಶಮಿಗೆ ದ್ವಾದಶಿ ಪರದಿನ  
- ಖ್ಯೋದಾರೆ ದ್ವಯ ನಿರ್ಜಲಾದವೆನ್ನದಿರೆ | ೬ |

ಪಳಾಧಿಕೈವತ್ತೇಳು ಘಳಿಗೆ ದ್ವಾದಶಿ ಉದಿಸಲು  
ಸಾಧನಿದು ಎಂದು ತಿಳಿಯದವನಿಗೆ | ೭ |

ದಶಮಿಯೊಳ್ ಹತ್ತು ದ್ವಾದಶಿಯೊಳಿಂಟು  
ಬಿಡಾದೆ ಪಶುವಿನಂದದಿ ಬಲು ಹಸಗೆಟ್ಟವನಿಗೆ | ೮ |

ಎಲ್ಲಾರು ಸಂದೇಹ ಉಳ್ಳಾರೆ ಮರುದಿನದಲ್ಲೆ  
ದಶಮಿ ಮಾಡದೊಲ್ಲದಿದ್ದವಗೆ | ೯ |

## ಏಕಾದಶಿಯ ಮಹಿಮೆ ಸಾರುವ ದೇವರನಾಮಗಳು

|   |    |
|---|----|
| ಅತಿಸಾಧನಿರಲು ಆಹುತಿಯನು ಬಹು                    |    |
| ಪೋಷಿಸುತ ಪಾರಣೆಗೆ ಹೊತ್ತು ವೃಥ ಕಳೆವನಿಗೆ         | ೧೦ |
| ಅನಿವಾರ್ಯ ಬರಲು ಸಾಧನೆಗೆ ತೀರ್ಥವ                |    |
| ಕೊಂಡು ಅನುಮಾನ ಮ್ಯಾಲೆ ಭೋಜನಕೆ ಮಾಡುವಗೆ   ೧೧     |    |
| ಮಂಕುಬುದ್ಧಿಯಲಿಂದ ಸಂಕಟಿಲ್ಲದೆ ತೀರ್ಥ            |    |
| ಮಂ ಕೊಂಡು ಸಾಧನಿಯಂಕ ತೋರುವವಗೆ                  | ೧೨ |
| ಸತಿಗೆ ಶ್ರಾದ್ಧವ ಮಾಳ್ವ ಸುತಗೊಡಿಯನ ಸೇವೆ         |    |
| — ರತಗೆ ಸಂಕಟವೆನ್ನದತಿ ಮೂಢನರಗೆ                 | ೧೩ |
| ಈರಾರು ದಿನ ಹದಿಮೂರು ಘಳಿಗೆ ವಿಷ್ಣು              |    |
| ತಾರವಿದ್ದರೆ ನೀರಹಾರ ಮಾಡದಿರೆ                   | ೧೪ |
| ದ್ವಯಪಕ್ಷದಲಿ ಮಾತೃಪಿತೃಸ್ವರ್ಗವೈದಾಲು            |    |
| — ರತಿಯಿಂದೋಪವಾಸವ್ರತಪತಿತ ಮಾನವಗೆ               | ೧೫ |
| ಆನಳಗಾಹುತಿನ ಶ್ರಾದ್ಧ ಅನಿಮಿಷಾದ್ಯರಿಗೆ ತರ್ಪಣ     |    |
| ಕೃಷ್ಣಾಷ್ಟಮಿ ಹರಿದಿನದಿ ಮಾಡುವಗೆ                | ೧೬ |
| ಸಮೀರಮತಸ್ಥಾನು ಅಮರಲೋಕೈದಿರಲು                   |    |
| ವಿಮತಸ್ಥನಿಂದಲಾ ಕ್ರಮವ ಮಾಡಿಸಿದರೆ               | ೧೭ |
| ಧಶಮಿ ಶಿವನಿಕಿ ದ್ವಾದಶಿ ಸಾಧನಿ ಶ್ರಾದ್ಧ ಸಂಧಿಸಿರೆ |    |
| ವಿಷ್ಣುಪವಾಸ ಎಸಗುವವನಿಗೆ                       | ೧೮ |
| ಅನಿರುದ್ಧನಿಗರ್ಪಿಸಿ ಅನುದಿನದಲ್ಲಿ               |    |
| ಪ್ರಾಣನಿಗರ್ಪಿಸದಲುಂಬ ಮನುಜಾಧಮರಿಗೆ              | ೧೯ |
| <b>ಪ್ರಾಣೇಶವಿಠಲನ ಧ್ಯಾನದೊಳಿರುತಿಪ್ಪ —</b>      |    |
| ಪ್ರಾಣದೇವರ ಉಕ್ತಿಯ ನಂಬದವಗೆ                    | ೨೦ |

## ಏಕಾದಶಿಯ ಮಹಿಮೆ ಸಾರುವ ದೇವರನಾಮಗಳು

೫. ರಾಗ - ಕೇದಾರಗೌಳ ತಾಳ - ಝಂಪತಾಳ

ಹರಿದಿನ ಇಂಥಾ ಹರಿದಿನ -

ಹರಿದಿನದ ಮಹಿಮೆ ಹೊಗಳಲಗಾಧ | ಪ |

ಪರಮಭಾಗವತರಾಚರಣೆಗಾಹ್ಲಾದ

ದುರಿತದುಷ್ಟತಕೆ ವಜ್ರನಾದ

ಮರುತಸದ್ವ್ರತಕೆಲ್ಲ ಶಿರೋರತ್ನವಾದ

ಹರಿದಿನಾ ಇಂಥಾ ಹರಿದಿನಾ | ಅ |

ಭಕುತಿಗೆ ಮೊದಲು ವಿರಕುತಿ ಬೀಜವೆಂಬ

ಸಕಲ ತಪದೊಳೆಲ್ಲಾ ಮೇಲೆನಿಸಿಕೊಂಬ

ಮುಖಕೋಟಿಗಧಿಕ ಫಲ ಸ್ಥಿರಸ್ತಂಬ

ಮುಕುತಿ ಸೋಪಾನ ನಿದಾನತ್ವದೆಂಬ | ೧ |

ತ್ವಕ್ ಶರ್ಮ ಅಸ್ಥಿ ಮಜ್ಜ ಮಾಂಸರುಧಿರ

ಯುಕುತಸಪುತಧಾತುಗಳಿಹ ಶರೀರ

ನಖಿಕೇಶಕಫಸ್ವೇದಮಲಮೂತ್ರಾಗಾರ

ಈ ನಿಖಿಳ ಪಾವನ ಮಾಡುವ ನಿರಾಹಾರ | ೨ |

ವರವಿಪ್ರಕ್ಷತ್ರಿಯವೈಶ್ಯಶೂದ್ರ ಜನರು

ತರಳಯವ್ವನವೃದ್ಧನರರು ನಾರಿಯರು

ಕಿರಾತಪುಲಕಸಾಂಧ್ರ ಹೂಣಜಾತಿಯವರು

ಹರಿವ್ರತಮಾತ್ರದಿ ಮುಕುತಿಯೈದುವರು | ೩ |

## ಏಕಾದಶಿಯ ಮಹಿಮೆ ಸಾರುವ ದೇವರನಾಮಗಳು

ದ್ವಿಜಗೋವುಪ್ರವಧ ನೃಪರನು ಕೊಂದ ಪಾಪ  
ನಿಜಗುರುಸತಿಯರ ಸಂಗಮ ಪಾಪ  
ಅಜಲಪಾನದ ದಿನದುಂಡ ಮಹಾಪಾಪ  
ನಿಜನಾಶ ಮೋಕ್ಷ ಪ್ರಾಪ್ತಿಯು ಸತ್ಯಾಲಾಪ | ೪ |

ಯಾಮಿನಿಯಲಿ ಅನಿಮಿಷದ ಜಾಗರವು  
ಶ್ರೀಮದ್ಭಾಗವತ ಶ್ರವಣ ಗೀತಾಪಠಣ  
ಪ್ರೇಮವಾರಿಧಿಲಿ ಮುಳುಗು ಸಂಕೀರ್ತನೆಯು  
ಧಾಮತ್ರಯದ ಸುಖಿಕಿದೇ ಕಾರಣವು | ೫ |

ಅರ್ಧಕೋಟಿ ತೀರ್ಥಸ್ನಾನವೆಲ್ಲಾ ಆ  
ಆಸ್ರ ಪ್ರಯಾಗ ಕಾಶಿವಾಸವೆಲ್ಲಾ  
ಸಹಸ್ರ ಕೋಟಿ ಭೂಪ್ರದಕ್ಷಿಣೆಯೆಲ್ಲಾ  
ಸುಶ್ರದ್ಧೆ ಸಹ ಜಾಗರಕೆ ಸರಿಯಲ್ಲಾ | ೬ |

ಪಂಚ ಮಹಾಪಾಪ ಪ್ರಪಾಪವವಗೆ  
ವಂಚಕಪಿಶುನಜನರ ಪಾಪವವಗೆ  
ಮಿಂಚುವ ಕ್ಷೇತ್ರವಳಿ ಪ್ರಪಾಪವಗೆ  
ಪಂಚಕವ್ರತ ಪೆತ್ತವ್ರತ ಉಲ್ಲಂಘಿಪಗೆ | ೭ |

ಸರ್ಪಶಯನಗೆ ನೀರಾಜನವೆತ್ತಿ ನೋಡಿ  
ಉಪವಾಸದಿ ಭಗವದ್ಭಜನ ನೃತ್ಯವಾಡಿ  
ಚಪ್ಪಾಳಿಕ್ಕುತ ದಂಡಿಗಿ ಮುಟ್ಟಿಪಾಡಿ  
ತಪ್ಪೇನಾ ಇಳನರ್ಕ ಫಲ ಕೈಗೂಡಿ | ೮ |



## ಏಕಾದಶಿಯ ಮಹಿಮೆ ಸಾರುವ ದೇವರನಾಮಗಳು

ಶ್ರುತಿಪಂಚರಾತ್ರಾಗಮವು ಸಾರುತಿದೆ  
ಯತಿ ಮಧ್ವರಾಯರ ಕೃತಿ ಪೇಳುತಿವೆ  
ಕ್ರತುಸೇವ್ಯ ಪ್ರಸನ್ನೇಂಕಟ ಕೃಷ್ಣ ಮತವೆ  
ಕ್ಷಿತಿಪತಿಸುರರತಿಶಯದ ಸದ್ವ್ರತವೆ | ೯ |

### ೬. ವಾರ್ಧಿಕ ಷಟ್ಪದಿ

ಏಕಾದಶಿಯ ವ್ರತವ - ಏಕಾದಶೀವ್ರತವ ಸಾಧಿಸಿ ಶೋಧಿಸಿ | ಪ |

ಏಕ ಭಕುತಿಯಿಂದ ಹಾಡಿರೋ ಪಾಡಿರೋ  
ಲೋಕದೊಳಗೆಲ್ಲ ಸಾರುತ ಬೀರುತ ಶ್ರೀಕಾಂತನ ಭಜಿಸಿ | ಅ |

ದಶಮಿ ಏಕಾದಶಿ ದ್ವಾದಶಿ ದಿನತ್ರಯ  
ವಸುಧೆಯೊಳಗೆ ಮಹಾವ್ರತವೆಂದು ತಿಳಿದು  
ತ್ರಿದಶರು ಕೈಗೊಂಡು ಮಾಡಿದರೆಂದು ರಾಜಿಸುವ ಸತ್ಕರ್ಮದಲಿ  
ಬಿಸಜನಾಭನು ಲಕುಮಿಗೆ ಪೇಳಿದ ವಾರ್ತೆ  
ಹಸನಾಗಿ ಬೊಮ್ಮಗೆ ಅರಹು ಮಾಡಲು ದೇವ  
ಋಷಿಗೆ ಆ ಮುನಿ ಬೀರಿದ ದಶ ದಿಸೆಗಳೊಳಗೆ ತಾನಂದು | ೧ |

ಉದಯದೊಳೆದ್ದು ಸಂಸಾರಯಾತ್ರೆಯೆಂದು  
ಬದಿಯೊಳಿದ್ದ ಹರಿದಾಸದಾಸಿಯರು  
ಹೃದಯದೊಳಿಪರಿ ಯೋಚಿಸಿ ಅಜ್ಞಾನ ಒದೆದು ಕಡೆಗೆ ನೂಕಿ  
ಸದಮಲರಾಗಿ ಸ್ನಾನದಿಯ ಮಾಡುತ-  
ಲದರ ತರುವಾಯ ದೇವತಾರ್ಚನೆ ಬಲು  
ವಿಧ ತಂತ್ರಸಾರದಿ ಮುಗಿಸಿ ಶ್ರವಣಸಾರ ಹೃದಯದೊಳು ಗ್ರಹಿಸಿ | ೨ |

## ಏಕಾದಶಿಯ ಮಹಿಮೆ ಸಾರುವ ದೇವರನಾಮಗಳು

ಸಂಧ್ಯಾವಂದನೆ ಮಂಗಳಾರತಿ  
ಗೋವಿಂದನ ಚರಣಕ್ಕೆತ್ತಿ ನಿರ್ಮಲಚಿತ್ತದಿಂದ  
ನಲಿಯುತ್ತ ಹಿಗ್ಗಿ ಹಾರೈಸಿ ಆನಂದವಾರಿಧಿಯಲ್ಲಿ  
ಕುಂದದೆ ಸೂಸುವ ಗೆಳೆಯರಿಂದ ಕೂಡಿ  
ತಂದ ಪುಷ್ಪಗಳಿಂದ ಮಂಟಪ ರಚಿಸಿ  
ನಂದನ ಕಂದ ಮುಕುಂದನ ಮಧ್ಯದಲಿಂದು ಸ್ಥಾಪಿಸಿ ತುತಿಸಿ | ೩ |

ಜ್ಞಾನಿಗಳೊಡನೆ ಕುಳಿತು ಸುತ್ತಲು ಸುತ್ತಿ  
ಗಾನವ ಮಾಡುತ ಹರಿಯ ಮಹಿಮೆಯನ್ನು  
ಆತನ ತೂಗುತ ಹಾಡುತ ಪಾಡುತ ಧ್ಯಾನವ ಮಾಡುತಲಿ  
ಮಾನಸ ಪೂಜೆಯ ಒಳಗೆ ರಚಿಸಿ ಮೇಲೆ  
ಕಾಣಬಾರದಂತೆ ಜನರಿಗೆ ತೋರುತ  
ನಾನೆಂಬಹಂಕೃತಿ ತೊರೆದು ಮಗುವಂತೆ ಶ್ರೀನಿವಾಸನ ನೆನೆಸಿ | ೪ |

ತಾಳ ತಂಬೂರಿ ರುಂಗಟೆ ಮದ್ದಳೆ  
ಸಮ್ಮೇಳನದಿಂದ ಕೂಡಿ ಸೋಗುವೈಯಾರದಿ  
ಕಾಲಿಗೆ ಗೆಜ್ಜೆ ಕಟ್ಟಿ ವಲಯಾಕಾರ ಮೇಲು ಚಪ್ಪಳಿಕ್ಕುತ  
ಬಾಲವೃದ್ಧರು ಕೂಡಿ ಕುಣಿಕುಣಿದು  
ಹಿಯ್ಯಾಳಿಯಿಂದಲಿ ಹರಿಕೀರ್ತನೆ ಕೀರ್ತಿಸಿ  
ಸೋಲದಲೆ ಘನಸ್ವರವೆತ್ತಿ ಕೂಗಿ ವಿಶಾಲಭಕುತಿ ಬಲಿಸಿ | ೫ |  
ಕಿರುಬೆವರೋದಕ ಮುಖದಿಂದಿಳಿಯಲು  
ಉದರದೊಳಗಿಪ್ಪ ದೇವಗೆ ಅಭಿಷೇಚನ  
ಪರವಶದೆ ಮೈಮರೆದು ತಮ್ಮೊಳು ತಾವು ಕರೆದು ತಕ್ಕೈಸುತಲಿ  
ಕಿರುನಗೆಯಿಂದ ತೋಳುಗಳಲ್ಲಾ ಡಿಸಿ  
ಭರದಿ ಭುಜವನ್ನೆತ್ತಿ ಹರಿದಿನ ಮರುದಿನ  
ದುರಿತದ ರಾಶಿಗೆ ಪಾವಕವೆಂದು ಬೊಬ್ಬಿರಿದು ಸಾರಿರೈಯ | ೬ |

## ಏಕಾದಶಿಯ ಮಹಿಮೆ ಸಾರುವ ದೇವರನಾಮಗಳು

ಮಧ್ಯ ಮಧ್ಯ ಮಂಗಳಾರತಿ ಮಾಡಿ  
ಸದ್ವೈಶ್ಣವರ ಕೂಡಿ ಹರಿ ಪರದೇವತೆ  
ಮಧ್ವರಾಯರೆ ಮೂರ್ತೀಕಕೆ ಗುರುಗಳು ಸಿದ್ಧಾಂತ ಮುನಿಸಮ್ಮತ  
ಈ ಧರೆಯೊಳಗಿದು ಮಾಡದಂಥ ನರ  
ಮಧ್ಯ ಮಾಂಸ ಮಲ ಮೂತ್ರ ವಮನ ಕ್ರಿಮಿ  
ಮೆದ್ದವನಿಗೆ ಸಮ ಚಂಡಾಲವೀರ್ಯಕೆ ಬಿದ್ದವನೆನ್ನಿ | ೭ |

ಸಾಗರ ಮೊದಲಾದ ತೀರ್ಥಯಾತ್ರೆಯ ಫಲ  
ಗೋಗಳೆ ಮೊದಲಾದ ದಾನ ಕೊಟ್ಟ ಫಲ  
ಆಗಮ ವೇದಾರ್ಥವನೋದಿಸಿದ ಫಲ ಯಾಗ ಮಾಡಿದ ಫಲವೊ  
ಭಾಗವತರ ಸಂಗದಿ ಚತುರ್ಭಾವ  
ಜಾಗರವೆಸಗಿದ ಮನುಜನ ಚರಣಕ್ಕೆ  
ಬಾಗಿದವಗಿಂತು ಫಲಪ್ರಾಪ್ತಿಯಾಹುದು ಭಾಗ್ಯವಂತನಾಗುವ | ೮ ||

ನಿತ್ಯನೈಮಿತ್ತಿಕವ ಮಾಡು ಮಾಡದಲಿರು  
ತತ್ತ್ವವಿಚಾರಿಸಿ ಸುಖಿಸಿ ದ್ವಾದಶಿ ದಿನ  
ಹೊತ್ ಹೋಗಗೊಡದೆಲೆ ಸದಾಚಾರಸ್ಮೃತಿಯಂತೆ ಪಂಕ್ತಿಪಾವನ  
ಉತ್ತಮರೊಡಗೂಡಿ ಮೃಷ್ಣಾನ್ನ ಭುಂಜಿಸಿ  
ಮೃತ್ಯು ಜಯಿಸಿ ಸದ್ಗತಿಗೆ ಸಾಧ್ಯನಾಗು  
ಸತ್ಯಮೂರುತಿ ವಿಜಯವಿಠಲರೇಯನು ನಿತ್ಯ ಬಿಡದೆ ಕಾಯ್ವ